

आईआईटी इसी माह सिमरोल शिफ्ट होगा

निर्माणाधीन बिल्डिंग में ही छात्रों को पढ़ना होगा

भास्कर संवाददाता | इंदौर

चल रहा कंस्ट्रक्शन

इंडियन इंस्टिट्यूट ऑफ टेक्नोलॉजी इंदौर इस महीने पूरी तरह सिमरोल कैम्पस में शिफ्ट हो जाएगा। महू स्थित पीथमपुर ऑटो क्लस्टर लिमिटेड (पीएसीएल) में चल रहे आईआईटी को सिमरोल में शिफ्ट किया जा रहा है। पहले आईआईटी डीएवीवी के आईआईटी कैम्पस में चलता था, जिसे शिफ्ट कर दिया था। हालांकि सिमरोल कैम्पस में अब भी निर्माण कार्य चल रहा है। छात्रों को निर्माणाधीन बिल्डिंग में ही पढ़ाई करना होगा।

आईआईटी के पीएसीएल कैम्पस में बी.टेक की क्लास सहित कंप्यूटर, मैकेनिकल और इलेक्ट्रिकल लेबोरेट्री थीं। बी.टेक क्लास और कंप्यूटर लेब को पूरी तरह शिफ्ट किया जा चुका है। मैकेनिकल और इलेक्ट्रिकल लेब का कुछ ही काम बाकी है। सूत्रों के मुताबिक सिमरोल कैम्पस में बन रही बिल्डिंग्स में ही लेब और क्लास शिफ्ट की गई हैं। छात्रों को चलते निर्माण कार्य के बीच ही पढ़ाई करनी होगी।

तेजी से खाली किया जा रहा कैम्पस

आईआईटी इंदौर की पब्लिक रिलेशन ऑफिसर प्रोफेसर निर्मला मेनन ने बताया कि पीएसीएल कैम्पस को तेजी से खाली किया जा रहा है। कुछ ही दिनों में पूरा कैम्पस खाली कर दिया जाएगा। सिमरोल में स्कूल बिल्डिंग और वर्कशॉप सहित एकेडमिक पॉइंट्स की पूरी तरह तैयार हो चुकी फ्लोर पर लैब्स और क्लास शिफ्ट की जा रही हैं। जैसे-जैसे काम पूरा होता जाएगा वहां-वहां शिफ्टिंग की जाएगी।